
मनोगत 


साहित्याच्या मळार म्हर्जे है पयले पावल. मनांतले उमाळे, उत्फर्के तुमचेमेरेन 
पावोवपाचो बारीकसोच यत्न. आपली साहित्यकृती पुस्तक रूपान येवची अशी 
इत्सा आसता आनी ती येतकीच ताची जी उमेद आसता ती सामकी आगळी 
वेगळीच. 

“पयलो da’ ही येवजण चालीक लागिल्ल्यान नवोदीत बरोवप्यांक उर्बा 
मेळटा आनी आनीकूय आपल्यो साहित्यकृती वाचकामुखार दवरच्यो अशें 
मनाथावन दिसता. 

कांय बरे मागप्यानी साहित्य पुस्तकारूपांत येवक जाय म्हण आपल्यो भावना 
उक्तायिल्ल्यो. तेखातीर हें पुस्तक तुमचेमुखार येवक पावलें म्हूण हांव तांचे उपकार 
आठयतां. संशोधिका डॉ. जयंती नायक हांणी वेळांत वेळ काडून प्रस्तावना 
बरोवन दिलले बद्दल हांव तांचे उपकारी आसा. 

FEST ह्यो कविता सुनापरान्त, USA, बिम्ब हातूतल्यान छापून आयिल्ल्यो. 
ह्यो कविता म्हळ्यार एकेक रोपटे लावन ताका खत-उदक दिवन ताचें केल्लें एक 
माणकुलेंच 'काव्यकुज'. 

म्हर्जे हें पुस्तक साहित्याच्या मळार एक साकरेचो ल्हान कण कसो. तो 
कण तोंडांत उडयतकीच अचळय मातशी तरी गोडसाण लागतली हाची हांव 
आस्त बाळगिता..... 


- अलका सिनाय असोळडेकारे 


“काव्यकुंजा च्या परमळान, सगळो आसमंत | 

गोंय मुक्तिउपरांतच्या १९८०-९० च्या दसकांत कोंकणी साहित्य मळार 
एक अप्रुपाची गजाल घडली. ती गजाल म्हळ्यार, ह्या दसकांत, गोंयच्या 
वेग-वेगळ्या वाठारांतल्यान पंदरा-वीस तरणाट्या चलयांचो एक पंगड हातांत 
लेखणी घेवन कोंकणी मळार उतरलो आनी ताणी वेग-वेगळ्या साहित्य 
प्रकारांतल्यान आपलें अस्तित्व दाखोवंक सुरवात केली. कोंकणी भाशेच्या 
उद्धाराची घुडी खांदार घेतिल्ल्या जाण्ट्यां-म्हालगड्यांखातीर ही घडणूक 
अतिशय खोशदिणी आशिल्ली. कारण आजवेरच्या कोंकणी साहित्य वाटचालीच्या 
इतिहासांत पयलेच फावट येदे मोठे संख्येन तेवूय एका वांगडा चलयांचो 
असो प्रवेश जाल्लो आशिल्लो. आतां मेरेन बरयतल्या बायल बरोवप्यांच्या 
संख्येपरसय ही संख्या चौपटीन चड आशिल्ली. मुक्ती उपरांतच्या दोन दसकाच्या 
HOR कोंकणींत लेखनाचें सातत्य दवरून आशिल्लीं बायल बरोवप्यांचीं चार 
-पांच नांवाच दिश्टी पडटालीं. मर्यादीत अणभवविश्व आनी पारंपारिक स्त्री- 
मन ह्या परिघांत भितर रावन तांची साहित्य निर्मणी चलताली. मात आतां 
उतरिल्ल्या चलयांमदीं एक आगळोच जोश आशिल्लो, मळबाक गवसणी 
घालपाचो हावेस आशिल्लो. बायले भोंवतणचें पारंपारिकतेचें कवच तोडून - 
फोडून वडोवन तिका मुक्त करपाची जिद्द आशिल्ली. समाजांतल्या 
अन्यायाविरूद्ध पोटतिडकीन आवाज उठयतले तांचे लेखणेन, कोंकणी मायेच्या 
आजिवन साहित्य सेवेच्यो आणो-भाको घेतिल्ल्यो. 

हें दसक तांच्या साहित्य गर्जनेन पुराय भाराविल्लें. साहित्य मेळावे, 
कविसंमेलनां, चर्चासत्रां, परिसंवाद अशा तरेकवार कार्यावळींनी तांणी आपली 
छाप उठोवंक सुरवात केल्ली. तांचें हे कर्तुप पळोवन, जाण्ट्या - म्हालगड्यांचें 
तोंड आनी लेखणी तांचें कवतूक करतना थकना जालें. देशांत हेर भासांनी, 
ज॑य बायल लेखिकांचे wy तोडपाचो, दादल्यांबरो वप्यांकडल्यान 
सर्वसादारणपणान यत्न जातालो थंय कोंकणी मळार मात, ह्या तरण्या चलयांक 
दादल्या बरोवप्यांकडल्यान Saad फाटबळ आनी उत्तेजन मेळटालें. 


पूण, खंयतरी कितेंतरी चुकलें! न्हय, चुकलें म्हणचेपरस, त्या चलयांतल्या 
बऱ्याच जाणांचो जोश हो उधारेचो आशिल्लो, अशेंच आज म्हणचें पडटा. 
कारण वर्सा वचूंक लागलीं, तशें तातुंतले एक एक नांव गळत वचूंक लागलें.... 
कोंकणी साहित्य मळावयल्यान त्या पंदरा-वीस जाणांतली एक एक लेखिका 
आपली बिटकी कवळूक लागली. 

... आज वीस वर्साच्या काळाउपरांत ताचो नियाळ घेतल्यार तातुंतलीं 
फकत पांच -स नांवां दिश्टी पडटात, जीं आपलो साहित्यीक जोश आनी 
अभिव्यक्तीची लागणूक मानून, लेखणेची घुडी खांदार घेवन मार्गक्रमण करीत 
आसात. 

ह्या पांच -स जाणांमदलें हांव एक, जाणें कोंकणी सरस्वतीच्या मांडार 
घेतिल्ल्या आणां-भाकांकडेन नेगार ae ना म्हण, मुखार येवपी आडखळींचे 
GPR हुंपून आपले मार्गक्रमण चालूं दवरलां, मात आपल्योच सखी-इश्टीणींक 
आपले लागणुकेकडेन फाट फिरयतना पळोवन म्हजें मन दुख्खान निन्नळटा. 

हे फाटभुंयेचेर 'अलका असोळडेकार' हें नांव म्हजेखातीर एक उमेदीचें 
eR जावन आयलां. फाटल्या चार वर्सात बायल बरोवप्यांचीं चारेक नांवां 
खासकरून सुनापरांतांतल्यान मुखार आयलीं. 'अलका' हें तांतलें एक. 
'पारजत', 'खडीसाखर' ह्या गद्य सदरांवांगडा areal कविताय सुनापरांतांत 
दिसूंक लागल्यात. साहित्यीक कार्यावळींनीय तांची भेट जावंक लागल्या. 
प्रामाणिकपणान सांगपाचें जाल्यार सुरवेक अलकाचें लिखाण हांवें गंभिरपणान 
घेतलें ना. पूण ताचेमदीं आशिल्ल्यान सातत्यान म्हजें लक्ष ताचेर वोडून 
घेतलें, ताचें मदीं तिगपाची धडपड आसां, हाची म्हाका जाणीव जाली आनी 
हांव ताचें बरोवप बारीकसाणेन वाचूंक लागलें. 

सुरवेक, जशें बऱ्याच नव्या बरोवप्यांचे बाबतीत घडटा, al अलकाचे 
बाबतीय म्हाका विचारांची सुसंगती दिसली ना. तंत्र -मांडणी हांच्याय 
अभ्यासाचो उणाव म्हाका ताच्या बरपांत दिसलो. पूण अलका परिश्रमी. 
आपलेमदीं आशिल्ल्या उणेंपणाची जाणीव ताका जाली आसूंक जाय. ताणें 
मोठे चिकाटेन आपल्या लिखाणांत सुदारणा करपाचो यत्न केलो. अलकाचें 
सुरवेचें लिखाण आनी आयचें लिखाण हाचो अभ्यास केल्यार, ताचेमदल्या 
बरोवप्याची जाल्ली वाड निश्चितपणान लक्षांत येता. 


ह्या काव्य-कुंजाची रचणूक करचे आदीं, म्हणजे गोवा कोंकणी अकादेमीक 
'पयल्या चंवराखाला” आपलें हातबरप सादर करचे आदीं अलकान तें म्हाका 
मुजरत दाखयिल्लें. तांतल्यो ताच्यो कांय कविता ह्यो सुरवेच्या काळावयल्यो 
आशिल्ल्यान तांचेर संस्कार करप गरजेचें अशें म्हाका दिसलें. हांवें ताका ते 
संबंदान व्हडपणाच्या न्हय तर एके इश्टिणीच्या नात्यान सुचोवण्यो केल्यो, 
ज्यो ताणें मेकळेपणान मानून घेवन, ते प्रमाण हातबरपांत सुदारणा केली 
आनी ह्या सैम-सुंदर काव्य-कुंजाची बांदावळ उबी जाली. ताच्या ह्या वागपान, 
ताचे विशींचो म्हजो स्नेह अदिकच घट जालो. 
अलका हैं बंडखोर विचारांचें बरोवपी न्हय. पूण ताका अन्यायाची तिडक 
आसा. समाजांतल्या भेद-भावाविशीं राग आसा. दिसान दीस समाजांतल्या 
सामाजिक मुल्यांचें जावपी अधःपतन पळोवन ताचें काळीज दुख्खान भरता 
आनी तातुंतल्यान ताचो काव्य संवसार उबो जाता. 
अलकाची भाशा संयमी. तोड-फोडाची आक्रस्ताळी भाशा ताचेकडेन 
ना. आपले सादे सोंपे भाशेंत, कमीत कमी प्रतिमा आनी प्रतिकां वापरून तें 
आपले काव्य -प्रतिभेक वाट करून दिता. तें सैमाचें मोगी. सैमांतल्यान 
तरेकवार घटकांकडेन तें एका भुरग्यांच्या नवलायेचे नदरेन पळयता आनी 
मागीर ताचेर कवीत रचता. 
अलकाची कविता मुखेलपणान 'सैम' आनी 'भावना' ह्या दोन 
विशयांभोंवतणीं रचिल्ली दिसता. सैमाचेर बरयिल्ले ताचे कवितेत कोगूळ, मोगर, 
पावस, झाडां, पेडां, फुलपांखे येतात. गांवगिऱ्या वाठाराकडल्यान पयस, 
शारांत जीण जगतल्या अलका भितरल्या कविमनाक तें आपल्या सोबीतपणान 
उचांबळीत करतात आनी अलकाचे लेखणेचे काव्य विशय जातात. पूण 
अलका तांच्या सोबीतपणाचें निकटें वर्णनच करना, तर तें तांच्या 
माध्यमांतल्यान समजांतल्या धोंगां-पोंगांचेर अचूक बोट दवरता. देखीक, 
'पावस' हे ह्या काव्य - कुंजांत आस्पाविल्ले कवितेंत तें म्हण्टा, 
“ पावसाचे दीस 
आनी मातयेचो गद 
सगळ्याक मेळटा 
उमेदीची संद 


पावसाच्या दियानी 
न्हयचो व्हाळ खळखळटा 
उपाट भरून व्हांवता दोयतडी 
पण हालीच्या काळांत 
न्हयो पळोवपाची 
गरजच कित्याक, 
रस्तेच आमचे 
जाल्यात न्ह्यो 7 
“भावना' ह्या विशयावयल्यो ताच्यो भौतेक कविता 'मोग' हे भावने 
भोंवतणीच रचिल्ल्यो आसात. हो मोग केन्ना मोगी -मोगिके मदलो आसा, 
केन्ना दोन इश्टां मदलो, तर केन्ना आवय-भुरग्यांचो. व्यक्तीप्रमाण ह्या मोगाक 
नांवां वेगळीं, पूण आंतरीक संवेदनाची जात एक. हो मोग केन्ना मनांतल्यो 
तरल भावना फुलतना, केन्ना मनाक थाकाय दिता, तर केन्ना अटळ विस्वास 
मनांत रूजयता. आवय-भुरग्यांच्या विस्वासाचेर ह्या संग्रहांत अतीशय सुंदर 
अशी कविता मेळटा. 
हे कवितेंत तें बरयता, 
'आवय एक विस्वास 
आत्मविस्वासाची कीट 
भुरग्याच्या मनात पेटोवपी 
आवय मुखार समेस्त ब्रह्माडाक ल्हान 
अशी ती म्हान 
अटळ किस्वासाचे प्रतीक 
बर्‍या वायट सस्काराचें दायज/” 
अलकाच्या संस्कारी मनांतल्यान रूजून वयर आयिल्ली ही कविता. 
आकारान मोडवी आसली तरी प्रभावान लांब आसा. कोंकणी कवितेच्या 
मळार ती आपलेविशीं समिक्षकांक मुजरत उलोवंक लायतली. 
काव्य-कुंजाच्या नांवान अलकाचो हो पयलो कविता संग्रह उजवाडाक 
येता, हातुंतल्यो सगळ्योच कविता उत्कृष्ट आसात अशें हांव म्हणचें ना. पूण 
कांय कविता निश्‍चितच उंचेल्या पांवड्याच्यो आसात. अलकाच्या आंगांतली 


चिकाटी आनी ताचो परिश्रमी सभाव ह्या दोन गुणांक लागून ह्या काव्य- 
कुंजाफुडें वचूनय ताची काव्य-साधना चालू उरतली हाची म्हाका खात्री 
आसा आनी ही खात्री बाळगूनच ताका प्रस्तावना बरोवपाचें हांवें मान्य chet 
आसा. 

जे व्यक्तीन लेक जावपार्ची सपनां पळयलीं आनी तीं सत्यांत उतरुक 
खर परिश्रम केले, ताचे खातीर, ताच्या पयल्या पुस्तकाचो जल्म हो एक 
अपरूप सृजन सुवाळो . अलकाच्या जिवितांतल्या ह्या सृजनसुवाळ्याक म्हजीं 
शब्द-फुलां ओंपून ताचे खोशयेंत वांटेकार जावपाची ताणें म्हाका संद दिली 
देखून हांव ताचे उपकारी. 

कोंकणी सरस्पतीच्या वड्टांतल्या अलकाच्या ह्या ' काव्य-कुजांक' फुलांचो 
रसरसून भार येवं आनी ताच्या परमळान सगळो आसमंत घमघमूं म्हण आंवडेतां. 


ता. १५ जानेवारी २००६ 
डॉ. जयती नायक 


आवय 


आवय एक विस्वास 
आत्मविस्वासाची कीट 
भुरग्यांच्या मनांत पेटोवपी 
आवय मुखार 
समेस्त ब्रह्मांडय 
ल्हान ! 
अशी ती म्हान 
अटळ विस्वासाचें 
प्रतीक 
बऱ्या - वायट संस्काराचे 
दायज ! 


काव्यकुज 


पावल 


मोगाच्या हुंबच्यार 
पावल आमीं दवरलें 
लकलकीत दिव्याची 
ज्योत आमी पेटयली ! 


दोन मनां, दोन काळजां 

जालीं खिणांत एक 

वेगळेपणाचे तुटले बांद 

दोन कुडी जाल्यो नकळतना एक ! 


काव्यकुंज 


कोगूळ 


कोगळाच्या आवाजान 

धर्तरी आनंदान 

नाचूंक लागल्या 

वताच्या रखरखान 

तापिल्ली धर्तरी 

सुती भड्ड वस्त्र न्हेसून 
पावसाची वाट 

पळयत रावल्या. 

कोगळाच्या आवाजान 
वांगडाच येतल्या 
रातराणयेच्या वासान 

आंगाचो भगभग कमी 
जाल्ल्याचो जाता भास 

आनी अचकीत केन्ना गडगडून 
पडत काय पावस 

हाची उमेद काळजांत मूळ धरता. 

नृत्य 


अटंग्या रानांत 

मोर पव्ठय नाचता 
आनंदीत मनाचे उत्फर्के 
झाडां-पेडांक दाखयता. 


अटंग्या रानांत 

मोर पळय नाचता 
खोशयेचो उल्हास 
न्हय व्हाळाक सांगता. 


अटग्या रानांत 

मोर पळय नाचता 

धर्तरी आतां जातली गर्भार 
गुपीत सगळ्यांक सांगत सुटूटा. 


काव्यकुंज 


काव्यकुज 


घर 


आसचे घर 

चार वण्टीचें 

भोंवतणी झाडापेडाचें 

अर्थ अपुरबायेचें 
गावातले 

शारांतलें, बंगल्यातलें 
फ्लॅटातलें 

पूण घराच्यो वण्टी 

आसच्यो संस्काराच्यो. 

आसचो पाखो मायेचो 

उलोवणीं आसचीं म्होवाळ 

सोयर्‍यां - दायऱ्यांखातीर 

आसचीं Sadi दारां 

परतीं केन्नाय येवन 

रावपाच्या बेताची. 
अन्न परब्रह्म 

कोणाकूय वाड़पाचें 
भुकेल्ल्यांक 

पळोवन दार 

ना धापपाचें 

आसू तें चुट्टाचं वा 
काँक्रिटाचें 

पूण आसची बुन्याद 
विस्वासाची . 


पावस 


पावस येता तेन्ना आनंद जाता 

चिप्प भिजूंक मन आतुरता 

आनी भिजिल्ले मातयेचो गंध 
माखोवक शिरंतरांनी मन चंचल जाता | 


पावस येता तेन्ना आनंद जाता 
काळजाक लागता उमळशीक 
मन जाता थतर वितर 

दोळे तेळटात वाट प्रियकराची ! 


पावस येता तेन्ना आनंद जाता 
थंड शितळ वातावरणांत 

लावन समाधी मनाची 

दिसता घेवची मुक्ती सांसणाची ! 


काव्यकुंज 


काव्यकुज 


इश्टागत 


इश्टागत आसची 

तव्व्यातल्या साळकावरी 

सकाळीं उदेत्या 

तांबड्यागुंज सुर्यावरी 

आडसराच्या उदकावरी गोड. 

इश्टागत आसची 
सांसणाची 

सूख - दुख्खांत 

वांटेकार जावपाची 

इश्टागत आसची 

निसुवार्थी, मोगाची. 

आपल्या इश्ट-इश्टिणीची 

मनाची बांदावळ 

पळोवन वागपाची. 

सुवार्थी इश्टागत 

बर्‍या घराक 

पोखरून वडयता. 

विस्वासाची इश्टागत 

सूख वेगायता. 


फूल 


रंगरंगयाळी फुलां 
कोणाचो भेस विंगड 
न्हेसप विंगड 

तर कोणाचे गूण 
कांय फुलां वासांची 
कांय वखदांचीं 
कांय घाणयारीं. 
कोणाच्या सुखांत सामील 
तर कोणाच्या 
दुख्खात वांटेकार 
हुतात्म्याक आर्गा 
ओपपाक. 

फुलां आसतात 
चक्रांत नटिल्लीं. 
तर केन्ना नामनेच्या 
व्यक्तीचो वाडदीस 
मनोवपाक फुलां 
तुर्‍्यांत सजिल्लीं. 
मान-सन्मान 
सूख-दुख्ख 

ह्या सगळ्या 
यज्ञांतल्यान वचपी 


काव्यकुंज 


काव्यकुज 


फूल नमळायेचें 

दर्शन घडोवपी. 
पुजेवेळार ताचो मान 
आनी पुरस्कारावेळार 
तेंच फूल करता 
मनशाचो सन्मान. 

मन 


वाच्यापरस वेगान धांवपी, 

रंगरंगयाळे मन 

केन्ना जावन भुरगे 

आवयचे कुशींत 

तर केन्ना साकर न्हिदेंत ! 

आपल्या सपनाचे नगरींत 

आळवा पानावेल्या 

दवाथेब्यावरी ! 

ताका लागना पिराय 

केन्ना भुरगें, केन्नाय जाणे 

मनाक ना थारो, जावन 

फुलपाखो भिरभिरता ! 

तळयेंतल्या साळकावरी 

केन्नाय मुरगुटूटा 

लजेता, खरशेता 

सुखांत सपनेता ! 

दुख्खांत जागयता 

भितरले भितर रडटा, 

पत्तो लेगीत लागना 

भोंवन येता बशिल्लेकडेन, 

कुरकुटांत येवन वोग्गी 
बसता! 


काव्यकुज 


काव्यकुज 


तिश्ठता, तळमळटा 
आफल्या मनशांचे यादीन 
सावटाखातीर मायेच्या 
जळामळा धावता ! 


1] 


ल्हार 


ल्हारार येता ल्हार 

जिवितात येतात चड उतार 
कितली आसली तरी सपत्ती 
दुख्ख कोणाचे जायना कमी ! 


ल्हारार येता ल्हार 

दर्याचें मन मात म्हान 

विसरून उडयता दुख्खाचो भार 
आनी सगळो मानापमान ! 


ल्हारार येता ल्हार 

दर्याची गिरेस्तकाय म्हान 
दवरता आफ्ल्या गर्भात 
माणकां मोतयाची रास | 


काव्यकुंज 


काव्यकुज 


याद 


यादींचे ल्हार 
भुरगेपणांतल्यान 
जाण्टेपणामेरेन 

चिरंतर. 
यादी अर्तमनाच्यो 
सुर्योदयासावन 
सुर्यास्तामेरेनच्यो 
नव्यो तितल्योच पोरन्यो 
आवयचे कुशींत वचून 
चूक माफ करून घेवपाच्यो. 
अर्दी जीण मनशाची 
वता यादींच्या अथांग दर्यांत 
यादी खुणायतात 
यादी रडयतात 
यादी हांसयतात 
कांय यादी मोगाच्यो 
जिवीत मातयेभरवण 
करून वडयतात. 
मनीस वर्तमानापरस 
यादींच्या भूतकाळांत जगता 
आनी आपल्या 
हातांत येतात तीं 
सुखां पयस करून वडयता. 


नाती 


नाती अर्तमनाचीं 

नाती जल्मासावन 
निमण्या स्वासामेरेनचीं. 
गिरेस्त आसल्यार 

संपत आनी पयशांचीं 
नाती सांगपाक 

सगळेच मुखार. 

गरीब आसल्यार 
उडयतात नाती वाऱयार 
बरे पदवेर आसल्यार 
नाती दाखोवपाचीं 
नाजाल्यार दोर तुटिल्ल्या 
पतंगावरी जव्ठामव्ठा पडपाचीं 
मागीर काय तेपान नातीं 
कांणयां रूपांत 

फुडले पिळगेक 
दाखोवन दिवपाचीं. 
कांय नातीं 

सूख - दुख्खावेळार 
सावळेवरीं वांगड दिवपी 
कांय नातीं 

फकत बारां दिसांची 


काव्यकुंज 


काव्यकुज 


काय नातीं 

भुरगेपणातर्ली 

एकठांय बसून खेळिल्लीं, 
झगडिल्लीं 

काळजाच्या पेटलांत 
सांबाळून दवरपाचीं. 


श्रावण 


सैमाचो भेस पळोवन 

मोर लागलो नाचूक 

वसंत क्रतूची लागली सुलूस 

आनंदाच्या भरांत कोगूळ लागलें गीत रचूक ! 


सैमाचो भेस पळोवन 

श्रावण म्हयन्याच्या येवकाराखातीर 
झाडां-पेडां रूखां-झोपां 

आनंदान लागलीं फुलूंक ! 


सैमाचो भेस पळोवन 
वझच्यांक फुटलो उमळ 
खळखळतें उदक ताचें 
लागलें चोंयवटेन धावूंक | 


काव्यकुज 


काव्यकुज 


जिवीत 


थंड नितळ चान्ने 
चद्र मळबात पातळायता 
मनशाच्या हुलपल्ल्या मनाक 


शितळायत, चान्ने gee विसरायता. 


रात 


मोडणाची वाट 
काळखी रात 
गाजता सगळें 
अटंगें रान. 


रातचो मोनेळ 

थंड व्हांवपी वारो 

रात राणयेच्या फुलाच्या 
परमळान आंग चंवरता. 


काळखांतल्या किण्ण 
वातावरणांतल्यान मधूर 
देवळाच्या घांटीचो नाद 
मन तृप्त करता. 


काव्यकुंज 


आस 


आशेच्या किरणां पोंदा 

इतलें कित्याक सुखावले 

केन्नाच जे मेळचे ना 

ताचे फाटल्यान कित्याक धांवलें. 
पुनवेचे राती 

घेवन फुलां फाती 

राव नाका तशेच उबे 

फुलां तुजीं तशींच उरतलीं 

रात सरतली आनी फुलां बावन वतलीं. 
न्हयचे देगेर बसून 

भुलून अशे वचू नाका 
खळखळटो आवाज उदकाचो 
फाल्यां तुजे काळीज भुलयतलो 
हाची कोणाक खात्री आसा? 

पावस 


पावसाचे दीस 

आनी मातयेचो गंद 
सगळ्यांक मेळटा 

उमेदीची संद. 

पावसाच्या दिसांनी 

न्हंयचो व्हाळ खळखळटा 
उपाट भरून व्हांवता दोंयतडीनी 
पूण हाल्लींच्या काळांत 

न्हंयो पळोवपाची 

गरजच कित्याक 

रस्तेच आमचे 

जाल्यात न्हंयो. 

उमळशीक पयल्या पावसाची 
आसा सगळ्यांक 

ते दीस जाले जमा भूतकाळांत 
आतां जाला पावसाचो 

रूद्र अवतार. 

झडल्यार बुडयता गांव 
नाजाल्यार वगडायता नांव 
खय खय चल्ला पावसाखातीर 
हा:हाकार 

तर खय चल्ला पावसाचो 
तांडव नाच. 


काव्यकुज 


काव्यकुज 


पुर्विल्लो पावस आतां 

उरला फकत ........ 
आज्या-आजयेच्या काणयानीं 
आनी कविच्या कवितानीं | 

मनीसपण 


मनीस म्हव्व्यार 

किते हेच अजून 

आयले ना कळून 

मनीस शिकता सवरता 
सगळें करता 

मेंदू आसून लेगीत 
सद्विवेक बाळगिनासतना 
शब्दांचे करता वार ! 
दिसता जनावरांच बरीं 
खाल्ल्या अन्नाक तरी जागतात 
उलोवक येना तरी 
मोन्यांनीच आपलें 
प्रामाणिकपण व्यक्त करतात | 
मनीस दुसऱयाक मेळिल्ल्या 
यशाचेर पिरजळता 
मत्सराची कीट वडोवन 
घरांची घरां 

आगस्यात जळयता | 
मनीस म्हळ्यार 

किर्ते हेंच आजून 

आयलें ना कळून 

भितर एक भायर एक 
करता दिसभर नाटकां 


काव्यकुज 

विस्वास 


विस्वास 
चलता संवसार 
वेव्हार | 
विस्वास 
जुळटात नातीं 
नात्याक मेळटा घट बुन्याद ! 
विस्वास 
मनाची संवेदना 
दृढ निश्चय ! 
विस्वास 
जाता मन आनंदीत 
कामाक मेळटा स्फूर्त 
मनाक उमेदीचीं पाखां 
लावन भोवंक मेळटा | 
विस्वास 
काळखातल्यान उजवाडाकडेन 


वचपाची शक्त 
धिटायेचो खजानो ! 


काव्यकुंज 


काव्यकुज 


व्यथा 


सैमाची ही अक्राव्ठ विक्राव्ठ करणी 
उपाय करूंक शकचो ना 

खंयचोय मनीस विद्वान. 

धर्तरी आमची क्रोधीत जाली 
भुंयकांपाची तिणें ख्यास्त दिली 
सगळ्यांक व्हरूक जापसालदार जाली. 
खंयचें कोर्ट आतां दितलें 

तिका ख्यास्त? 

आनी पानवळ तिका कसले 

तिच्या ह्या भयानक कृत्याचे? 


a 
2 
० 

अस्तुरी 


मेणवातीभाशेन जळून 

दिता लोकांक उजवाड 

तरी अस्तुरे तुका 

दवरतात लोक काळखांत ! 
चलताले ते पयलींच्या तेंपार 
आनी पटतालें तें लोकांक 
आताचे जग हें चलपी 

ना पटपाच्या थरार ! 

गेल्यार पटोवंक लेगीत 

धाडटले फटोवन परत 
जिवितांत आयला काळोख 
म्हृण घालचो ना कोण उजवाड 
वेळ आयल्यार घेवचो ना 
मजत करपाचो भार ! 

हेच संदीचो घेतले आदार 
आनी एक निराधार 

मजत मागतलेक दितले 

एक अपमानाचो हार ! 

ताका जातली फाशी 

म्हण मनोव नाका खुशी 

तुकाच जावची पडटली राणी झांशी 
तांच्या कृत्यांक जावंक ख्यास्त 
तुर्वेच करची पडटली प्रतिक्षा ! 


काव्यकुंज 


सकाळ 


सकाळचो मधूर प्रहर 
फुलांक आयला बहर 
फुलपाख्यांक आयल्या 
ताचेर नाचपाची लहर. 


सकाळचो मधूर प्रहर 
सुर्याची तेजाळ नदर 
झाडां-रूख दिपावन 
करतात ताचो मान-आदर. 


सकाळचो मधूर प्रहर 

सुकण्यांक आयल्या गावपाची लहर 
किलबिलाटान तांच्या 

धर्तरेचे मन जाता प्रसन्न. 

उमेद 


कोगूळाचो मधूर आवाज 

याद करून दिता 

अचकीत पडपी उमेदीचो पावस 
आनंदाच्या खिणांची 

याद करून दिवपी त्या 

शुध्द व्हांवत्या हवेची 

त्या टवटवीत फांतोडेची 
चान्न्या रातीची उल्हास जनक सांज ! 
कोगूळाचो मधूर आवाज 

याद करून दिता 

वर्सभराचो लाव 

आनंदाच्या गिताची व्हडवीक गावन 
मेळटा पव्ठोवंक मोराचो नाच ! 
जिविताच्या हुंबच्यार आनंद 
जोखून रावपी ते 

जाण्टे अस्तुरेचो नाद ! 

आनी केन्ना आपली 

वाट पळयत सुखाची 

बसता त्या तरणाटेचो 

नव्यानच कळी आयल्या 

ती फुलून फूल जावपाचे 
यादस्तिकेचो राज ! 


काव्यकुंज 


क 


न्हय 


खळखळ व्हावपी 
न्हयच्या मनात 

ना कसलो दुस्वास 

म्हूण तिज्या उदकाचेर 
दवरतात विस्वास 

पूण मनीसच तिज्या 
पावित्र्याची लायता वाट 
वाडोवन दुशितपणां भरमसाट ! 
ead उदक 

व्हांवता जळीमळी 

जुस्त मेळूक दर्याक 
हुपता सगळीं आडमेळी 
होच तिजो नेम 

दवरिल्लो आसा कायम 
पूण आमचो मनीस 

नेम तोडटा सर्रास 
दुश्टपणाच्या वर्तणुकेन 
सवसारात तांडव करता | 

सैम 


पावसाच्या दिसांनी 

भोंवडी मारून पळय गो 
पांचर्वी पांचवीं झाडां कर्शी 
व्हंकलेवरी सजल्यांत गो ! 


पावसाच्या दिसानीं 
भोवंडी मारून पळय गो 
लवलवीत शेतां कशीं 
वाच्यावांगडा धोलता गो ! 


काव्यकुज 


आदार 


वारो येता तशें सूप दिवंक जाय 
खंयच्याय खिणांत 

दुख्ख येवंक शकता 

हाची तयारी दवरूक जाय ! 


सुखान मनीस उरता नाजूक 
जशे तूप साजूक 

पूण दुख्खान सगळे बांद तोडून 
जाता मनीस निबर बळिश्ट ! 


केन्नाय कोणांचेर विसंबूंक फावना 
मनशाक केन्नाय एकलो 

जगपाची वेळ येत 

हाची तयारी दवरूक जाय ! 


खंयच्याय प्रसंगार मुखार वचूंक जाय 
दुख्खानय मनशान सूख 
सोदून काडपाची शक्त 
मनात बाळगूक जाय ! 

झाड 


अपुरबायेच्या झाडा म्हज्या 
अशें कित्याक बावलां गो 
कोण तुजी याद काडना 

म्हण खंती कित्याक जाता गो? 


अपुरबायेच्या झाडा म्हज्या 

अशें कित्याक बावलां गो 

घालून तुजो फुलांचो शिंवर 

कित्याक सगळ्यांक करना आपलेशें गो? 


अपुरबायेच्या झाडा म्हज्या 

अशें कित्याक बावलां गो 

उमेदीची लहर आयल्या जाल्यार 
वाऱर्‍यावांगडा कित्याक धोलना गो? 


काव्यकुंज 


गर्व 


बागेंत बसून गुलाबाच्या फुलाची 
तुस्त करीत बसू नाका 

फूल काडूक गेल्यार 

हाताक लागतले काटे 

हे मात तूं विसरू नाका ! 

सुंदर शितळ सकाळच्या वातावरणांत 
बसून हवेची लागतकीच सुलूस 
उमेदीन नाचू नाका 

थोड्याच वेळान हीच हवा 

जातलो रखरखीत ल्हावा 

आनी हुलपायतले Prot काळीज 

हें मात तू विसरू नाका ! 

दर्यादेगेर बसून ल्हाराच्या खळखळान 
चंचल जांव नाका 

येतले एक ल्हार जीव घेणें 

आनी गिळून वडयतले तुका 

हें मात तूं विसरू नाका ! 

विचार 


विचारांची घेवन तिजोरी 

खंय रे आतां वचपाचें आसा 
सगळें आतां ओंपून वचून 
नव्यान जीण जगपाची आसा. 


विचारांची घेवन तिजोरी 

खंय रे आतां वचपाचें आसा 
दुख्खाच्या भारान नि:श्वास सोडून 
जीण सगळी जगपाची आसा. 


विचारांची घेवन तिजोरी 

खंय रे आतां वचपाचें आसा 

सत्याचो मार्ग सोडून 

असत्याच्या मार्गान जग सगळे वचत आसा. 


विचारांची घेवन तिजोरी 

खंय रे आतां वचपाचें आसा 
अमुरपिकी जीण आतां 

अशीच सोपत वचपाची आसा. 


काव्यकुंज 


मोग 


पयसो कसो आनी 
कितलोय जोडूंक जाता 
पूण मोगार्ची चार उतरां 
पैशान केन्नाच 

विकतीं मेळचीं ना. 
मनीस धनान व्हड 

आसून लेगीत तो 

मनान व्हड 

आसूंक जाय. 
धकाधकीचे जिवीत आमचें 
केन्नाय feed जायत 

हें आता सांगपाचे ना. 
उरता तो मोग आनी यादी 
संवसारातल्या अतामेरेन 
सांगात दिवपी. 

घुस्मटमार 


सगळो जाला घुस्मटमार 

मेळटा अपमानाचो हार 

म्हूण घेवंचो पडटा 

मुकाट्यान मार. 

सूर्य, चंद्रीम पळयतात 

आमची जुगलबंदी 

आनी दिता 

आनंदाची परबीं. 

दर्याचीं ल्हारां खेळटात 
वाऱयावांगडा आनी 

करता नृत्य भांगडा. 

बोटींतल्यान वतल्या फौज लश्करी 
दर्या करतलो कशी तांची मौज मस्करी 
सांगतलो कशी आपली व्यथा. 
हांगा आसल्यारूच न्हय 
आयकूवपी ताची व्यथा. 


काव्यकुंज 


काव्यकुज 


सूख 


धांवप म्हळ्यार आतांच्या काळांत 
सुखाफाटल्यान धांवप 

सूख मेळोवंक मनीस जाला इतलो व्याकूळ 
स्वताचे बांदूक मेळळ्यार 

पुरो जाता एक गोकूळ. 

समाज आमचो विद्वाटो 

सूख दिवंक दुसऱयांक सामको चामटो 
वाडस्या म्हारगायेन आनी गरिबीन 
सूख खयचे खंय गेलां धांवन 

दुख आसाच सावळे भाशेन भोंवतर्णी 
सुखाचो गळो अंदूक पावलां कणकर्णी. 
धकाधकीच्या जिवितात 

रोगराय, अपघाताच्या वातावरणांत 
मनीस जाला इतलो दुख्खांत व्यस्त 
सूख एक मृगजळ कशे 

पयसुल्ल्यान दिसता 

पावतकीच म्हस्यात नाच्च जाता. 

दुस्वास 


मन रिजवणें गीत 
कोगूळ गायत 
झाडां-पेडांचेर 
नाचूक लागता 
मदांद जावन वारो 
शेताक.नाचयता आपलेवरी ! 
सगळें हें पळोवन 
मन जाता आनदीत 
सहज सगळे घडटा 
आनी घडत रावता 
मनीस मात 
मनीसपण सोडून 
गरजेभायर दुसऱ्यांक 
नाचयता | 


काव्यकुंज 


काव्यकुंज 


जिवनधारा 


जिवितात केन्ना 

उमेदिचे सांवट 

पांगरून घे आंगार 

एक तरी फावट 

जिवीत आमचे मुंयेवरी 
केन्ना कोण 

चिड्डीत पांयामुळां 
सांगूक नज. 

कोणाक खबर 

रावतलो कितलो 

वेळ भुंयेर. 

मनीस मनशाच्या 

जल्मांत उरला तरी खंय 
दुसच्यांक त्रासांत उडोवक 
बाव्ठगिना रतीभर भय 
मनशाक आसाच ही खत 
जायसर आपलो अत. 
सगव्व्यांक दिसता 

गिरेस्त सुखी 
कित्यावयल्यान सागता 
आसचो ना तो दुख्खी 
सगळेच करतात देखादेखी 
म्हण दिसतात ते हसतमुखी. 

मोग 


धावत्या मनाक कोणेंच 
आडो घालूंक जायनां 

जशे दर्याच्या खोलायेक 
कोणूच मापूक पावना ! 


ea दर्याक मेळपाखातीर 
आडखळी हुपून धांवता 

तशे मोगांत पडिल्ले दोन जीव 
हुपतात सगळीं अरिश्टां ! 

परमळ 


पारदकार्ची फुलां 

पडटात आंगणांत 

जसो माणकां मोतयांचो शिंवर 
पळोवन मन जाता परमळीत ! 
देवाचे गर्भकुडींत 

जाता लिंगाक अभिशेक 
जसो सगळ्या 

निर्माल्यांचो अंत, 

पळोवन मन 

जाता शांत. प्रसन्न ! 

मनीस 


कितलीं युगां जालीं आतां 

मनीस सुदारत वता........ 

पूण समाजांत आमच्या पळयत जाल्यार 
धर्माची कीड आजूनय तशीच आसा ! 


कितलीं युगां जालीं आतां 

मनीस सुदारत वता........ 

पूण आयचे राजकारण पळयल्यार 
तो सुदारला म्हणपाचो प्रस्न पडटा ! 


कितलीं युगां जालीं आतां 

मनीस सुदारत वता........ 

पूण देवळांत वचून पळयल्यार दिसता 
तो आजूनय आदिमानव आसा ! 

याद 


आकूळ-पिकूळ मन म्हजे 
चंचल जायत वता 

यादीच्या ह्या अथांग सागरात 
खोलखोल बुडटा ! 

यादींची मोलादीक तिजोरी 
उगडली मनाचे चावयेन 
HSE अळंकार तरांतराचे 
मन भुलयणे, खोशदिणें 
आनी सुखदिणेय ! 
अळकाराचो साज 

आगार चडोवन हाव 
नखशिखांत Agel केन्नाकेन्नाय 
आनी मागीर व्हकलेवरी 
विरह आनी आतुरताय 
म्हज्या शिरतरानी दाट्टा ! 

गुलाब. 


गुलाबाच्या फुला तुका 
कितलो तरी मान 
जग सगळे भुल्लां 
तुज्या परमळान ! 


गुलाबाच्या फुला तुका 
कितलो तरी मान 

आंगाक कांटे आसून लेगीत 
लोक येतात तुज्या म्हऱ्यांत ! 


गुलाबाच्या फुला तुका 
कितलो तरी मान 

qd आनी फुलदाणर्येत 
बसोवन तुजो करतात भोवमान ! 

काव्यकुज 


इतिहास 


इतिहास, 

मनशाक घडयता 

पयलीं केल्ल्यो चुकी, 
सुदारूक लायता 
इतिहासाक आसा, 

मोटी शक्त | 

दर एके वस्तूक 
घराब्याक आनी श्रीमंतीक 
आसा इतिहास ! 

फळांक, धान्यांकय 
आसा एक इतिहास ! 
इतिहासाची 

नदर भोंवता 

एका साद्या फातरासावन 
आनी व्हड दोंगरावयल्यान ! 
इतिहास आसा, 

स्वासा स्वासांत 
इतिहासाबगर 

जीण अर्दकुटी 

तो सांगता मनशाची 
आदिमानव स्थिती आनी 
आधुनिक परिस्थिती ! 

काव्ठाबराबर आतां 
इतिहासय इतिहासात 
जाला जमा. 
काळाच्या गोपांत 
तोवूय आतां 

गुडूप जाला. 

आवय 


आळवावेल्या थेंब्यावरी 
जपले तुका हावें 

पानच तुवे तोडून उडोवन 
केले म्हाका परके. 


अपुरबायेच्या पुता तुका 

कितले तुका आंवडेले 

धां दिकानीं भोवन 

हावें तुका वाडयलें. 

म्हज्या दुदाची धार 

शिरंतरांनी तुज्या रगत जावन पाझरता 


त्या दुदाक तूं विसरून 
अशी कशी केली म्हाका फाट? 

थ्रेब्या थेब्यान 


थेंब्या थेंब्यान तळें 
भरता तशे 
अणभवाच्या गिन्यानान 
मनीस जाता विद्वान. 


थेब्या थेब्यान तळे 
भरता तशे 
मनीस सूख दुख्खाचे प्रसंग 


जिणेंत एकठायत आसता. 

पावस 


यो रे पावसा यो 
धर्तरेक आमच्या 
पांचवोचार शालू 
न्हेसोवंक यो ! 


यो रे पावसा यो 
झाडापेडांक धोलयत 
रूखा झोपांक 

वेंगेंत घेवंक यो | 


यो रे पावसा यो 

न्हयो आमच्यो तानेल्यात 
बायो आमच्यो आशेल्यात 
तांकां तृप्त करूक यो ! 

फूल 


फुलाची व्यथाच वेगळी 
सुखांत साथीदार 

जाल्यार केन्ना 

दुख्खांत वाटेकार 

चली जशी कुळार 

सोडून वता दिल्ल्या घरा ! 
तशे फूल 

तुर्‍्यांत वचून बसून 

करता आनंदान येवकार 
आनी चलयता 

आपली परंपरा 

दुख्खाच्या वेळार 
श्रध्दांजलीच्या रूपान 

कूड आपली करता समर्पण | 

एकवट 


दर्याच्या ल्हारांक पळोवन 

कांय वेळ करचो पडटा विचार 
ल्हार कशे सान सान 

जाता व्हडलें कशे एकवटान | 
तांकां नाका काळवेळ 

ल्हाराक सान सान 

लेगीत आसा एकवटाची भावना 
पयस रावन तरी पळयात 

तांचीं तुमी कवनां ! 


oy 


सपन 


सपनाच्या आदाराचेर 
तूं जगून पळय 

जग कितले सुंदर 
हाची जाणीव 

तुका तेन्ना जातली 
दृश्टांत तुका उमेदीचे 
नवे नवे मेळत रावतले ! 
जगपाची नवनवी 
उर्बा तुका 

रावतली मेळत 

आनी जिणूच तुजी 
जातली भांगर ! 

मोग 


मोगाची तू केन्ना 

करू नाका फकाणां 

मोगच तर मनांत मनशाच्या 
हाडटा नवचेतना आनी तारूण्य ! 


मोगाचो तू केन्ना 

करू नाका तिरस्कार 

मोगूच तर जिखता 

दुस्मानांची मना आनी आडायता व्हडलीं युध्दा ! 


मोगाचो तू केन्ना 

करू नाका हांसो 

अचकीत तूं मोगान पडत 

हाची तुका खबर लेगीत नासत ! 

आनंद 


आनंदाच्या खिणांत 

आनंद असो घेत राव 

चंद्रकोर रूप तुजे 

सगळ्यांक उजवाड दीत राव ! 


आनंदाच्या खिणांत 
पयलो पावस घेत राव 
काळे किट्ट केस तुजे 
अशेच मेकळे सोडून राव ! 


आनंदाच्या खिणांत 

सकाळच्या वार्‍याची झुळूक घेत राव 
पांचवेचार शेत वाच्यावांगडा 

नाचता ते पळयत राव ! 


आनंदाच्या खिणांत 
कोगुळेचें गीत आयकत राव 
तिच्या गितांत तुजे सूर भरून 
तूंबय अशे गायत राव ! 

नेम 


सैमाचो नेम पाळून 

खंय आसा वचपाचें 
अमुरपिके जिवीत 

हागाच विसर्जित करपाचें | 


सैमाचो नेम पाळून 

खय आसा वचपाचें 
फाल्यांची ना शाश्‍वती हांगा 
सूख आयजच भोगपाचें | 


सैमाचो नेम पाळून 

खंय आसा वचपाचें 
मनशाचो मेळ्ळा जल्म 
मनीस जावन जगपाचें ! 

जीण 


सवण्यावरी दिसता 

उडत रावचें 

वचचें मुखार 

वाट सोदीत दिगंतराची | 


काळखी रात 
गेड्यावरी कात 
कोणाचीच वळख 
पटना मात ! 


खर दनपारच्या 
पारार धर्तरी तळतळटा 
गुलमोहराच्या शिंवरान 
सगळे सुखावता ! 

मानसन्मान 


जिणेचे गर्भकुडींत 
आसा मान-सन्मानाची 
तिजोरी 

ती सांबाळून दवरपाक 
लागता मात 
पुराय जीण ! 
कांयवेळां ती लेगीत 
पावना 

मान-सन्मान विकतो 
घेवंक मेळना बाजारांत 
तो मेळोवचो पडटा 
समाजाकडल्यान ! 


रगत 


पांचवीं झाडां 

मळब निळे 

रगत मात तांबड़ें 
मनशाचें | 

हें तांबडे रगत 

घालता केन्ना धोशी 

दोन इश्टांमदीं 

घालता केन्ना खत 
हळशिकावणें 

धवे फुल्ल मुस्तायकेचेर ! 
हें तांबडें रगत 

पेटयता झूंज 

दोन देशामदीं 

कापता शिरां 

बाळकांची आनी 
भश्टयता HS अस्तुरेची | 

आमोरी 


आमोरेच्या पारार 
दिवे पेटले 

मन म्हजे 
पर्जळीत जालें | 


आमोरेच्या पारार 
रातराणी फुलली 
रात म्हजी 

परमळीत जाली ! 


आमोरेच्या पारार 

सूर गायनाचे आयकले 
जिविताचे म्हज्या 
भांगर जालें | 

दिवो 


दिवो 

काळखांतल्यान उजवाडाकडेन 

व्हरपी एक शक्त ! 

दिवो 

अज्ञानाचेर मात 

करून गिन्यानाकडेन 

व्हरपाचो मार्ग ! 

दिवो 

सर्वधर्मी 

दिव्याक लागना 

जात-पात ! 

दिवो 

गिरेस्त-गरीब मानिना 

दिव्याक पळोवन 

जाता नास्तिकय 
आस्तिक ! 

दिवो 

पेटयलेबगर जायना सुरवात 

शुभ कार्यावव्ठीक ! 

दिवो 

वातावरणाची सोबाय ! 

दिवो 

शोक, सदभावना 

मोग, माया ! 

दिवो 

एकवटाचे प्रतीक ! 

